

## REGOLAMENT (KE) Nru 297/2008 TAL-PARLAMENT EWROPEW TAL-KUNSILL

tal-11 ta' Marzu 2008

**li jemenda r-Regolament (KE) Nru 1606/2002 igward l-applikazzjoni ta' standards internazzjonali tal-kontabbiltà, ir-rigward tas-setgħat ta' implimentazzjoni onferiti lill-Kummissjoni**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikulari l-Artikolu 95(1) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Kumitat Ekonomiku u Soċjali Ewropew <sup>(1)</sup>,

Waqt li jaġixxu skond il-proċedura stipulata fl-Artikolu 251 tat-Trattat <sup>(2)</sup>,

Billi:

- (1) Ir-Regolament (KE) Nru 1606/2002 tal-Parlament Ewropew u tal-Kunsill <sup>(3)</sup> jipprovdi li ċerti miżuri għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti lill-Kummissjoni <sup>(4)</sup>.
- (2) Id-Deciżjoni 1999/468/KE giet emendata bid-Deciżjoni 2006/512/KE li introduċiet il-proċedura regolatorja bi skrutinju għall-adozzjoni ta' miżuri ta' kamp ta' applikazzjoni ġenerali u mfassla sabiex jemendaw elementi mhux essenzjali ta' strument bażiku adottat skond il-proċedura msemmija fl-Artikolu 251 tat-Trattat, inter alia billi jhassru xi whud minn dawk l-elementi jew billi jissupplimentaw l-istrument b'elementi mhux essenzjali godda.
- (3) Konformement mad-dikjarazzjoni tal-Parlament Ewropew, tal-Kunsill u tal-Kummissjoni dwar id-Deciżjoni 2006/512/KE <sup>(5)</sup>, sabiex il-proċedura regolatorja bi skrutinju tkun applikabbli għall-istrumenti adottati skond il-proċedura msemmija fl-Artikolu 251 tat-Trattat, li jkunu diġa' fis-sehħ, dawk l-istrumenti għandhom jiġu aġġustati skond il-proċeduri applikabbli.
- (4) Il-Kummissjoni għandha tingħata is-setgħa li tiddeciedi dwar l-applikabbiltà fil-Komunità ta' standards internazzjonali tal-kontabbiltà. Ladarba dawk il-miżuri għandhom

ambitu ġenerali u huma maħsuba biex jemendaw l-elementi mhux essenzjali tar-Regolament (KE) Nru 1606/2002 billi jissupplimentaw dak ir-Regolament b'elementi godda mhux essenzjali, huma għandhom jiġu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.

- (5) Fid-dawl tal-fatt li l-applikazzjoni tal-proċedura regolatorja bi skrutinju fil-limiti ta' l-iskadenzi tas-soltu tista' f'ċerti sitwazzjonijiet eċċezzjonali tohloq diffikultajiet għall-adozzjoni ta' standards godda ta' kontabbiltà, u ta' emendi għal standards eżistenti ta' kontabbiltà jew ta' interpretazzjonijiet ta' standards eżistenti ta' kontabbiltà fi żmien suffiċjenti sabiex dawn jiġu applikati mill-kumpanniji għas-sena finanzjarja rilevanti, il-Parlament Ewropew, il-Kunsill u l-Kummissjoni għandhom jaġixxu rapidament sabiex jiżguraw li dawk l-istandards u interpretazzjonijiet jiġu adottati f'waqthom sabiex ma jiġux imminati l-għarfien u l-fiduċja ta' l-investitur.
- (6) Ir-Regolament (KE) Nru 1606/2002 għandu għalhekk jiġi emendat kif meħtieġ.

ADOTTAW DAN IR-REGOLAMENT:

Artikolu 1

**Emendi**

Ir-Regolament (KE) Nru 1606/2002 huwa b'dan emendat kif ġej:

1. l-Artikolu 3(1) għandu jiġi sostitwit b'dan li ġej:

"1. Il-Kummissjoni għandha tiddeciedi dwar l-applikabbiltà fil-Komunità ta' standards internazzjonali tal-kontabbiltà. Dawk il-miżuri, maħsuba biex jemendaw elementi mhux essenzjali ta' dan ir-Regolament billi jissupplimentaw, għandhom jiġu adottati skond il-proċedura regolatorja bi skrutinju msemmija fl-Artikolu 6(2).";

2. l-Artikolu 6 għandu jiġi emendat kif ġej:

- (a) il-paragrafu 2 għandu jiġi sostitwit b'dan li ġej:

"2. Fejn issir referenza għal dan il-paragrafu, għandhom japplikaw l-Artikoli 5a(1) sa (4) u l-Artikolu 7 tad-Deciżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.";

- (b) il-paragrafu 3 għandu jithassar.

<sup>(1)</sup> ĠU C 161, 13.7.2007, p. 45.

<sup>(2)</sup> L-Opinjoni tal-Parlament Ewropew ta' l-14 ta' Novembru 2007 (għadha mhijix ippubblikata fil-Ġurnal Uffiċjali) u d-Deciżjoni tal-Kunsill tat-3 ta' Marzu 2008.

<sup>(3)</sup> ĠU L 243, 11.9.2002, p. 1.

<sup>(4)</sup> ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

<sup>(5)</sup> ĠU C 255, 21.10.2006, p. 1.

*Artikolu 2***Dhul fis-sehh**

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u jkun direttament applikabbli f'kull Stat Membru.

Magħmul fi Strasburg, 11 ta' Marzu 2008.

*Għall-Parlament Ewropew*  
*Il-President*  
H.-G. PÖTTERING

*Għall-Kunsill*  
*Il-President*  
J. LENARČIČ

---